

ብፍቕርኻ ዓብየ

ብፍቕርኻ ዓብየ ጥዲመካ ከመይ ምዃንካ
በሊጹ ረኪበሱ ካብዚ ዓለም እዚ ቤትካ
ጎይታየ

1. ብዙሕ ግዜ ኔረ ተፈልየ ካባኻ
ኣብ ሞት ይመላለስ ብዘይ ሂወት ብዘይ ብኣኻ
ሰላም ኣይረኽብኩን የብሉን ቅሳነት
ዘይሕየኽ ዕረ እዩ የብሉን ዕጋበት

2. ንዓኻ ምስ ረኽብኩ ኩሉ መሊኡለይ
ብስጋን ብነብስን ንስኻ ትሓልየለይ
ሕጅሰ ረኪበ'የ ንጥቕመይ ትሓሊ
ድሕነተይ ዝፈቱ ሰላም ነብሰይ ዝደሊ

3. ጥዲሙኒ ፍቕርካ ከመላለስ ኣብ ቤትካ
ከፉኣ ኣይረኽብኩን ዝፈሊ ካባኻ
እንትርፎ ብምሕረት ተጓሰየኒ ዘሎኻ
ውሉድካ ከይጥፍእ ሰለ ሂወተይ ምሕላይካ

4. ላዕልን ታሕትን ኢለ ከማኻ ኣይረኽብኩን
ብዘይ ብኣኻ ኔረ ብዙሕ ዘመን ይኸውን
ናባኻ ምስ መጻእኩ ምናዳኳ ምስ ፈለጥኩኻ
ሕጅሰ መሪጸካ ድላይ ልባይ ምዃንካ

በዓል ግርማ

1. ኣብ ሰማይ ኣብ ምድሪ ዘለዉ ስልጣናት
ንዓኻ ይግዝኡ ሽመት ሕልቅነታት
ኩሎም መናፍስቲ ብስምካ ይርዕዱ
ብብዙሕ ምንቅጥቃጥ ኣብ እግርኻ ይሰግዱ

በዓል ግርማ በዓል ክብሪ

ሰልጡን ጎይታ ኣብ ሰማይ ኣብ ምድሪ

ግሩም መካር መስፍን ሰላም

ክበር ንገሰ ንዘልኣለም

2. ስምካ ምስ ዝጽዋዕ ደው ዝብል የለን
ዕርድታት ይፈርስ ውዲት ይበታተን
ኣብ ልዕሊ ኩሩቤል ልዕል ዝበለ ስምካ
ግሩም መካር ኢየሱስ ጥራሽ የለን ከማኻ

3. ሰማይ'ዩ ዝፋንካ ምድሪ መርገጽ እግርኻ
ክቡር እግዚኣብሄር ፍጹም ከም ቀደምካ
ከማኻ ዝበለ ፍጹም ኣይተረኽበን
ሎሚ ኮነ ጽባሕ ንዘልኣለምውን የለን